

atha aṣṭamastōtram

vanditāśēṣavandyōruvṇḍārakaṃ candanācarcitōdārapīnāmsakam .

indirācañcalāpāṅganīrājitaṃ mandarōddhārivṛttōdbhujābhōginam .

prīṇayāmō vāsudēvaṃ dēvatāmaṇḍalākhaṇḍamaṇḍanaṃ prīṇayāmō vāsudēvam .. 1..

sṛṣṭisaṃhāralīlāvilāsātataṃ puṣṭaṣāḍguṇyasadvigrahōllāsinam .

duṣṭaniḥśēṣasaṃhārakarmōdyataṃ hṛṣṭapuṣṭātīśiṣṭa (anusīṣṭa) prajāsaṃśrayam .

prīṇayāmō vāsudēvaṃ dēvatāmaṇḍalākhaṇḍamaṇḍanaṃ prīṇayāmō vāsudēvam .. 2..

unnataprārthitāśēṣasaṃsādhakaṃ sannatālaukikānandadaśrīpadam .

bhinnakarmāśayaprāṇisamprēraḥkaṃ tanna kiṃ nēti vidvatsu mīmāṃsitam .

prīṇayāmō vāsudēvaṃ dēvatāmaṇḍalākhaṇḍamaṇḍanaṃ prīṇayāmō vāsudēvam .. 3..

vipramukhyaiḥ sadā vēdavādōnmukhaiḥ supratāpaiḥ kṣitīśēśvaraiścārcitam .

apratarkyōrusaṃvidguṇaṃ nirmalaṃ saprakāśājarānandarūpaṃ param .

prīṇayāmō vāsudēvaṃ dēvatāmaṇḍalākhaṇḍamaṇḍanaṃ prīṇayāmō vāsudēvam .. 4..

atyayō yasya (yēna) kēnāpi na kvāpi hi pratyayō yadguṇēṣūttamānāṃ paraḥ .

satyasaṅkalpa ēkō varēṇyō vaśī matyanūnaiḥ sadā vēdavādōditaḥ .

prīṇayāmō vāsudēvaṃ dēvatāmaṇḍalākhaṇḍamaṇḍanaṃ prīṇayāmō vāsudēvam .. 5..

paśyatām duḥkhasantānanirmūlanaṃ dṛśyatām dṛśyatāmityajēśārcitam .

naśyatām dūragaṃ sarvadāpyā'tmagaṃ vaśyatām svēcchayā sajjanēṣvāgatam .

prīṇayāmō vāsudēvaṃ dēvatāmaṇḍalākhaṇḍamaṇḍanaṃ prīṇayāmō vāsudēvam .. 6..

agrajaṃ yaḥ sasarpjāmagryākṛtiṃ vighrahō yasya sarvē guṇā ēva hi .

ugra ādyō'pi yasyātmajāgryātmajaḥ sadgrhītaḥ sadā yaḥ paraṃ daivatam .

prīṇayāmō vāsudēvaṃ dēvatāmaṇḍalākhaṇḍamaṇḍanaṃ prīṇayāmō vāsudēvam .. 7..

acyutō yō guṇairnityamēvākhilaiḥ pracyutōśśēśadōṣaiḥ sadā pūrtitaḥ .  
ucyatē sarvavēdōruvādairajaḥ svarcitō brahmarudrēndrapūrvaiḥ sadā .  
prīṇayāmō vāsudēvaṁ dēvatāmaṇḍalākhaṇḍamaṇḍanaṁ prīṇayāmō vāsudēvam .. 8..

dhāryatē yēna viśvaṁ sadājādikaṁ vāryatēśśēśaduḥkhaṁ nijadhyāyinām .  
pāryatē sarvamanyairnayatpāryatē kāryatē cākhilaṁ sarvabhūtaiḥ sadā .  
prīṇayāmō vāsudēvaṁ dēvatāmaṇḍalākhaṇḍamaṇḍanaṁ prīṇayāmō vāsudēvam .. 9..

sarvapāpāniyatsaṁsmṛtēḥ saṅkṣayaṁ sarvadā yānti bhaktyā viśuddhātmanām .  
śarvagurvādigīrvāṇa saṁsthānadaḥ kurvatē karma yatprīṭayē sajjanāḥ .  
prīṇayāmō vāsudēvaṁ dēvatāmaṇḍalākhaṇḍamaṇḍanaṁ prīṇayāmō vāsudēvam .. 10..

akṣayaṁ karma yasmin parē svarpitaṁ prakṣayaṁ yānti duḥkhāni yannāmataḥ .  
akṣarō yō'jaraḥ sarvadaivāmṛtaḥ kuṅkṣigaṁ yasya viśvaṁ sadājādikam .  
prīṇayāmō vāsudēvaṁ dēvatāmaṇḍalākhaṇḍamaṇḍanaṁ prīṇayāmō vāsudēvam .. 11..

nanditīrthōrusannāminō nandinaḥ sandadhānāḥ sadānandadēvē matim .  
mandahāsāruṇā pāṅgadattōnnatim vanditāśśēśadēvādivṛndaṁ sadā .  
prīṇayāmō vāsudēvaṁ dēvatāmaṇḍalākhaṇḍamaṇḍanaṁ prīṇayāmō vāsudēvam .. 12..

iti śrīmadānandatīrthabhagavatpādācārya viracitaṁ  
dvādaśastōtrēṣu aṣṭamastōtraṁ sampūrṇam

atha tṛtīyastōtram

kuru bhukṣva ca karma nijam niyataṁ haripādavinaṁradhiyā satataṁ .

harirēva parō harirēva guruḥ harirēva jagatpitṛmātṛgatīḥ .. 1..

na tatō'styaparam jagadīdyatamaṁ (jagatīdyatamaṁ) paramātparataḥ puruṣōttamataḥ .

tadalaṁ bahulōkavicintanayā pravaṇaṁ kuru mānasamīśapadē .. 2..

yatatō'pi harēḥ padasaṁsmaṇē sakalaṁ hyaghamāśu layaṁ vrajati .

smaratastu vimuktipadaṁ paramaṁ sphuṭamēśyati tatkimapākriyatē .. 3..

śṛṇutāmalasatyavacaḥ paramaṁ śapathēritaṁ ucchritabāhuyugaṁ .

na harēḥ paramō na harēḥ sadṛśaḥ paramaḥ sa tu sarva cidātmagaṇāt .. 4..

yadi nāma parō na bhavēta (bhavētsa) hariḥ kathamasya vaśē jagadētabhūt .

yadi nāma na tasya vaśē sakalaṁ kathamēva tu nityasukhaṁ na bhavēt .. 5..

na ca karmavimāmala kālaguṇaprabhṛtīśamacittanu taddhi yataḥ .

cidacittanu sarvamasau tu hariryamayēditi vaidikamasti vacaḥ .. 6..

vyavahārabhidā'pi gurōrjagatām na tu cittagatā sa hi cōdyaparam .

bahavaḥ puruṣāḥ puruṣaprarō harirityavadatsvayamēva hariḥ .. 7..

caturānana pūrvavimuktagaṇā harimētya tu pūrvavadēva sadā .

niyatōccavinīcatayaiva nijam sthitimāpuriti sma paraṁ vacanam .. 8..

ānandatīrthasannāmnā pūrṇaprajñābhidhāyujā .

kṛtaṁ haryaṣṭakaṁ bhaktyā paṭhataḥ prīyatē hariḥ .. 9..

iti śrīmadānandatīrthabhagavatpādācārya viracitaṁ

dvādaśastōtrēṣu tṛtīyastōtraṁ sampūrṇam

atha śaṣṭhastōtram

matsyakarūpa layōdavihārin vēdavinētra caturmukhavandya .

kūrmavarūpaka mandaradhārin lōkavidhāraka dēvavarēṇya .. 1..

sūkararūpaka dānavaśatrō bhūmividhāraka yajñāvarāṅga .

dēva nṛsimha hiraṇyakaśatrō sarva bhayāntaka daivatabandhō .. 2..

vāmana vāmana māṇavavēṣa daityavarāntaka kāraṇarūpa .

rāma bhṛgūdvaḥ sūrjitadīptē kṣatrakulāntaka śambhuvarēṇya .. 3..

rāghava rāghava rākṣasa śatrō mārutivallabha jānakikānta .

dēvakinandana nandakumāra vṛndāvanāñcana gōkulacandra .. 4..

kandaphalāśana sundararūpa nanditagōkulavanditapāda .

indrasutāvaka nandakahasta candanacarcita sundarinātha .. 5..

indīvarōdara daḷanayana mandaradhārin gōvinda vandē .

candraśātānana kundasuhāsa nanditadaivatānandasupūrṇa .. 6..

dēvakinandana sundararūpa rukmiṇivallabha pāṇḍavabandhō .

daityavimōhaka nityasukhādē dēvavibōdhaka buddhasvarūpa .. 7..

duṣṭakulāntaka kalkisvarūpa dharmavivardhana mūlayugādē .

nārāyaṇāmālakāraṇamūrtē pūrṇaguṇārṇava nityasubōdha .. 8..

ānandatīrthakṛtā harigāthā pāpaharā śubhanityasukhārthā .. 9..

iti śrīmadānandatīrthabhagavatpādācārya viracitaṁ

dvādaśastōtrēṣu śaṣṭhastōtraṁ sampūrṇam